

tal-Unjoni Ewropea jew li huma inklużi fil-Konvenzjoni Ewropea tal-Protezzjoni tad-Drittijiet tal-Bniedem u tal-Libertajiet Fundamentali (turizmu tal-liċenzja tas-sewqan)?

⁽¹⁾ ĠU Edizzjoni Speċjali bil-Malti, Kapitolu 7, Vol. 1, p. 317.

⁽²⁾ ĠU L 403, p. 18.

Rikors ipprezentat fit-28 ta' Settembru 2010 — Il-Kummissjoni Ewropea vs Ir-Repubblika Portugiża

(Kawża C-470/10)

(2010/C 328/34)

Lingwa tal-kawża: il-Portugiż

Partijiet

Rikorrenti: Il-Kummissjoni Ewropea (rappreżentanti: M. França u I.V. Rogalski, aġenti)

Konvenuta: Ir-Repubblika Portugiża

Talbiet

— tiddikjara li, billi zammet fis-sehh rekwiżit ta' registrazzjoni u ta' akkreditazzjoni mill-awtoritajiet Portugiżi fir-rigward ta' kwalunkwe provvista temporanja ta' servizz minn aġenti ta' privattivi Komunitarji li diġà huma legalment stabbiliti fi Stat Membru ieħor u billi wettqet kontroll tal-kwalifiki professjonali tal-aġenti ta' privattivi Komunitarji li jiċċaqilqu fil-Portugal, anki fil-każ ta' provvista temporanja ta' servizz, ir-Repubblika Portugiża ma wettqitx l-obbligi tagħha taħt l-Artikolu 56 TFUE u l-Artikoli 5 sa 7 tad-Direttiva 2005/36/KE ⁽¹⁾ dwar ir-Rikonossiment ta' Kwalifiki Professjonali.

— tikkundanna lir-Repubblika Portugiża għall-ispejjeż.

Motivi u argumenti prinċipali

Il-legiżlazzjoni Portugiża inkwistjoni tipprekludi lill-aġenti ta' trade marks u ta' privattivi legalment stabbiliti fi Stat Membru ieħor milli jeżerċitaw l-attivitajiet ta' rappreżentanza tagħhom mal-Instituto Nacional da Propriedade Industrial (Istitut Nazzjonali tal-Proprietà Industrijali, "INPI"), fil-Portugall, meta dawn jiċċaqilqu sabiex jipprovdu servizz lil klijenti li jinsabu fi Stat Membru ieħor, jekk ma jkunux precedentement issottomettew ruħhom għal verifika tal-kwalifiki sabiex jiġu akkreditati jew rikonossuti minn dan l-istitut.

⁽¹⁾ ĠU L 255, p. 22

Talba għal deċiżjoni preliminari mressqa mill-Unabhängiger Verwaltungssenat Salzburg (l-Awstrija) fit-28 ta' Settembru 2010 — Martin Wohl u Ildiko Veres vs Magistrat der Stadt Salzburg, parti oħra: Finanzamt Salzburg-Stadt

(Kawża C-471/10)

(2010/C 328/35)

Lingwa tal-kawża: il-Ġermaniż

Qorti tar-rinviju

Unabhängiger Verwaltungssenat Salzburg

Partijiet fil-kawża prinċipali

Rikorrenti: Martin Wohl u Ildiko Veres

Konvenut: Magistrat der Stadt Salzburg

Parti oħra: Finanzamt Salzburg-Stadt

Domanda preliminari

L-Anness X tal-lista msemmija fl-Artikolu 24 tal-Att għall-adeżjoni tar-Repubblika tal-Ungerija mal-Unjoni Ewropea (1. Movement liberu tal-persuni) ⁽¹⁾ għandu jiġi interpretat fis-sens li tqegħid għad-dispożizzjoni ta' haddiema mill-Ungerija lill-Awstrija ma għandux jitqies bhala kollokament ta' haddiema u li r-restrizzjonijiet nazzjonali fuq l-impjeg tal-haddiema Ungerizi/Slovakki fl-Awstrija huma applikabbli wkoll fl-Awstrija għall-haddiema Ungerizi/Slovakki mqiegħda għad-dispożizzjoni minn impriji Ungerizi (u impjegati b'mod legali minnhom)?

⁽¹⁾ ĠU 2003, L 236, p. 846.

Rikors ipprezentat fid-29 ta' Settembru 2010 — Il-Kummissjoni Ewropea vs Ir-Repubblika tal-Ungerija

(Kawża C-473/10)

(2010/C 328/36)

Lingwa tal-kawża: l-Ungeriz

Partijiet

Rikorrenti: Il-Kummissjoni Ewropea (rappreżentanti: H. Støvlbæk u B.D. Simon, aġenti)

Konvenuta: Ir-Repubblika tal-Ungerija

Talbiet tar-rikorrenti

Il-Kummissjoni titlob sabiex il-Qorti tal-Ġustizzja jogħgħobha:

(1) tiddikjara li r-Repubblika tal-Ungerija:

- naqset milli twettaq l-obbligi tagħha taht l-Artikolu 6(3), u taht l-Anness II, tad-Direttiva 91/440/KEE kif emendata ⁽¹⁾, u taht l-Artikolu 14(2) tad-Direttiva 2001/14/KE ⁽²⁾ sa fejn hija ma żguratax l-indipendenza mill-kumpanniji tal-ferroviji fl-indikazzjoni tal-mogħdiji għall-ferrovija,
- naqset milli twettaq l-obbligi tagħha taht l-Artikolu 6(3), u taht l-Anness II, tad-Direttiva 91/440/KEE, kif emendata, u taht l-Artikolu 4(2) tad-Direttiva 2001/14/KE sa fejn hija ma żguratax l-indipendenza mill-kumpanniji tal-ferroviji fl-istabbiliment tat-tariffi,
- naqset milli twettaq l-obbligi tagħha taht l-Artikolu 6(1) tad-Direttiva 2001/14/KE sa fejn hija ma żguratax il-bilanċ finanzjarju tal-amministraturi tal-infrastruttura,
- naqset milli twettaq l-obbligi tagħha taht l-Artikolu 6(2) tad-Direttiva 2001/14/KE sa fejn hija ma tatx lill-amministraturi tal-infrastruttura inċentivi sabiex inaqqsu l-ispejjeż tal-provvista tal-infrastruttura u t-tariffi għall-użu tal-infrastruttura,
- naqset milli twettaq l-obbligi tagħha taht l-Artikolu 7(3) tad-Direttiva 2001/14/KE sa fejn hija ma żguratax li t-tariffi għall-pakkett ta' aċċess minimu u aċċess għall-binarju għal faċilitajiet tas-servizzi jiġu stabbiliti skont l-ispejjeż li jiġu inkorsi direttament bhala riżultat tal-operazzjoni tas-servizz tal-ferrovija,
- naqset milli twettaq l-obbligi imposti fuqha taht l-Artikolu 11 tad-Direttiva 2001/14/KE sa fejn hija ma implemetatx skema sabiex tinkoraġixxi lil impriži tal-ferrovija u l-amministratur tal-infrastruttura jnaqqsu d-disturb u jtejbu l-hidma tan-netwerk tal-ferrovija;

(2) tordna li r-Repubblika tal-Ungerija tiġi kkundannata għall-ispejjeż.

Motivi u argumenti prinċipali

L-għan tad-Direttiva 91/440/KEE u tad-Direttiva 2001/14/KE huwa li jiggarrantixxu l-aċċess għall-infrastruttura tal-ferroviji għall-impriži f'dan il-qasam taht kundizzjonijiet ugwali u minghajr diskriminazzjoni. Sabiex jintlahaq dan il-għan, l-imsemmija direttivi jipprovdu li l-korpi li jipprovdu servizzi ta' trasport ma jistgħux jieħdu deċiżjonijiet rigward l-indikaz-

zjoni tal-mogħdiji għall-ferroviji u li korpi indipendenti għandu jieħu hsieb l-allokazzjoni tal-kapaċità tal-infrastruttura. Jekk impriża tal-ferroviji tieħu hsieb il-ġestjoni tat-traffiku, tikseb neċessarjament vantaġġ kompetittiv, għaliex, sabiex twettaq dawn il-kompiti ta' ġestjoni, għandu jkollha informazzjoni dettaljata dwar is-servizzi li jipprovdu l-impriži tal-ferroviji, il-volum tagħhom u l-hinijiet tagħhom.

Dan ir-rikors ġie mmoivat, fost l-ohrajn, mill-fatt li fl-Ungerija, bi ksur ta' dak li ġie stabbilit mid-direttivi msemmija, il-ġestjoni tat-traffiku tal-ferroviji tinsab f'idejn korpi li jipprovdu servizzi ta' trasport bil-ferrovija.

Ma jistax jitqies li l-ġestjoni tat-traffiku hija attività ta' amministrazzjoni tal-infrastruttura li ma hijiex marbuta mal-indikazzjoni tal-mogħdiji għall-ferrovija jew mal-allokazzjoni tal-kapaċità, peress li min iwettaq dan neċessarjament jieħu sehem fil-proċeduri ta' teħid ta' deċiżjonijiet rigward tali indikazzjoni jew allokazzjoni. Minn naha, dak li jieħu hsieb il-ġestjoni tat-traffiku għandu jkun informat bid-deċiżjonijiet ta' allokazzjoni tal-kapaċità sabiex ikun jista' jiżviluppa l-attività ta' ġestjoni tiegħu; min-naha l-ohra, fil-każ ta' disturb fit-traffiku jew ta' emerġenza għandu jieħu l-miżuri li jirriżultaw neċessarji għall-istabbiliment mill-ġdid taċ-ċirkulazzjoni fit-termeni stabbiliti, u dan jimplika neċessarjament allokazzjoni ġdida tal-kapaċità tan-netwerk u indikazzjoni ġdida tal-mogħdiji għall-ferrovija disponibbli.

Il-prinċipju tal-indipendenza tal-ġestjoni tat-traffiku huwa miskur sa fejn fl-Ungerija, l-impriži tal-ferroviji johorġu fatturi dettaljati dwar it-tariffi għall-użu tal-infrastrutturi. Peress li l-fatturi dettaljati jirreferu neċessarjament, fost l-ohrajn, għas-servizzi użati minn impriži tal-ferroviji speċifiċi, kif ukoll għall-volum u għall-hinijiet tagħhom, huma jagħtu vantaġġ kompetittiv lill-impriži li johorġuhom.

Barra min-nuqqas ta' osservanza tar-rekwiżit ta' indipendenza fl-indikazzjoni tal-mogħdiji għall-ferrovija, ir-Repubblika tal-Ungerija naqset ukoll milli twettaq l-obbligi li johorġu mid-Direttivi 91/440 u 2001/14, sa fejn:

- ma stabbilietx r-rekwiżiti neċessarji sabiex tiżgura l-bilanċ finanzjarju tal-amministraturi tal-infrastrutturi;

- ma adottatx il-miżuri neċessarji sabiex tobbliga lill-amministraturi tal-infrastrutturi jnaqqsu t-tariffi ta' aċċess għan-netwerk u l-ispejjeż għall-ġestjoni;

- ma adottatx il-miżuri ta' eżekuzzjoni neċessarji sabiex tiżgura l-applikazzjoni tal-prinċipju ta' spejjeż diretti fid-determinazzjoni tat-tariffi għall-aċċess permezz ta' stallazzjonijiet ta' servizz u, fl-aħħar nett,

— ma adottatx sistema ta' miżuri sabiex taghti incenriv lill-imprizi ta' ferroviji u lill-amministratur tal-infrastrutturi sabiex inaqqsu kemm jista' jkun id-disturbi u sabiex itejbu l-hidma tan-netwerk tal-ferroviji.

- (¹) Direttiva tal-Kunsill 91/440/KEE, tad-29 ta' Lulju 1991, dwar l-iżvilupp tal-linji tal-ferrovija tal-Komunità (ĠU Edizzjoni Speċjali bil-Malti, Kapitolu 7, Vol. 1, p. 341).
- (²) Direttiva 2001/14/KE tal-Parlament Ewropew u tal-Kunsill, tas-26 ta' Frar 2001, dwar l-allokazzjoni ta' kapaċità ta' infrastruttura tal-ferroviji u t-tqegħid ta' piżijiet għall-użu ta' infrastruttura tal-ferroviji u certifikazzjoni tas-sigurtà (ĠU Edizzjoni Speċjali bil-Malti, Kapitolu 7, Vol. 5, p. 404).

Appell ipprezentat fl-1 ta' Ottubru 2010 mir-Repubblika Federali tal-Ġermanja kontra d-digriet tal-Qorti Ġenerali (L-Ewwel Awla) tal-14 ta' Lulju 2010 fil-Kawża T-571/08, Ir-Repubblika Federali tal-Ġermanja vs Il-Kummissjoni Ewropea

(Kawża C-475/10 P)

(2010/C 328/37)

Lingwa tal-kawża: il-Ġermaniż

Partijiet

Appellanti: Ir-Repubblika Federali tal-Ġermanja (rappreżentanti: T. Henze, J. Möller u N. Graf Vitzthum, aġenti)

Appellata: Il-Kummissjoni Ewropea

Talbiet tal-appellanti

— tirrevoka d-digriet tal-Qorti Ġenerali tal-Unjoni Ewropea tal-14 ta' Lulju 2010 fil-Kawża T-571/08, Ir-Repubblika Federali tal-Ġermanja vs Il-Kummissjoni Ewropea;

— tikkundanna lill-Kummissjoni Ewropea għall-ispejjeż.

Aggravji u argumenti prinċipali

Is-suġġett ta' dan l-appell huwa d-digriet tal-Qorti Ġenerali li permezz tiegħu din il-qorti, fil-kuntest ta' kwistjoni proċedurali, ħadhet bhala inammissibbli r-rikors tal-appellanti kontra l-ordni li tiġi pprovduta informazzjoni mahruġa mill-Kummissjoni fit-30 ta' Ottubru 2008 fil-kuntest tal-proċedura dwar l-ghajnuna mill-Istat mogħtija lil Deutsche Post AG (iktar 'il quddiem "DPAG").

Permezz tad-deċiżjoni kkontestata, il-Kummissjoni ordnat lill-appellanti tikkomunika l-informazzjoni dwar l-ispejjeż kollha

u dwar id-dhul kollu ta' DPAG fil-perijodu bejn l-1989 u l-2007 u dan minkejja li l-privatizzazzjoni ta' DPAG, li fil-kuntest tagħha essenzjalment sar il-hlas tat-trasferiment ikkontestat, kienet diġà tlestiet fl-1994. Minflok ma ċċarat il-kwistjoni legali ta' liema perijodi ta' żmien kellhom attwalment jittiehdu inkunsiderazzjoni u mingħajr ma kkunsidrat l-oneru relatat mat-talba tagħha, il-Kummissjoni talbet inizjalment informazzjoni dwar id-dhul u l-ispejjeż ta' DPAG għall-perijodu kollu mill-privatizzazzjoni tagħha sal-preżent. B'dan l-approċċ il-Kummissjoni holqot oneru sproporzjonat għall-appellanti u għall-impriza kkonċernata.

Huwa neċessarju li l-Qorti tal-Ġustizzja tiċċara jekk, bhala prinċipju, il-Kummissjoni tistax effettivament tobbliga b'mod arbitrarju lil Stat Membru, fil-kuntest ta' proċedura dwar ghajnuna mill-Istat, sabiex jikkomunika informazzjoni mingħajr ma din l-ordni tkun suġġetta għal sħarriġ ġudizzjarju dirett. Jekk l-evalwazzjoni legali tal-Qorti Ġenerali, jiġifieri li tali ordnijiet ma jistgħux jiġu kkontestati, tkun korretta, l-Istati Membri u l-imprizi kkonċernati jkollhom inizjalment jassumu f'kull każ oneru kunsiderevoli (anki mill-aspett finanzjarju) sabiex jikkonformaw ruhhom ma' tali ordnijiet, anki jekk fil-fehma tagħhom dawn ikunu illegali. Barra minn hekk, dan johloq ir-riskju li jiġu żvelati sigrieti kummerċjali li jista' jkun il-każ li l-iżvelar tagħhom ma jkunx importanti għall-proċedura dwar ghajnuna mill-Istat.

Id-digriet appellat tal-Qorti Ġenerali huwa legalment żbaljat minhabba diversi raġunijiet.

L-ewwel nett, il-Qorti Ġenerali interpretat b'mod legalment żbaljat il-kunċett ta' att li jista' jiġi kkontestat u ma mxiex mal-ġurisprudenza dwar dan is-suġġett meta eżaminat l-att ikkontestat "billi rreferiet għas-sustanza tiegħu". Fil-fatt, l-evalwazzjoni ta' att fid-dawl tal-effetti legali materjali tiegħu hija rilevanti biss meta ma jkunx hemm deċiżjoni li, minhabba n-natura legali tagħha, jkollha natura vinkolanti. Madankollu, peress li n-natura vinkolanti tad-deċiżjoni tal-Kummissjoni, adottata fuq il-bażi tal-Artikolu 10(3) tar-Regolament Nru 659/1999, tirriżulta diġà min-natura legali tagħha, ma kienx hemm lok li jiġi mistharreġ jekk ir-rieda tal-awtur tal-att kinitx li dan l-att effettivament ikollu effetti legali għall-appellanti.

It-tieni nett, il-Qorti Ġenerali wettqet żball ta' evalwazzjoni fir-rigward tan-natura provvizorja tal-ordni li tiġi pprovduta informazzjoni meta kkonkludiet b'mod żbaljat, filwaqt li rreferiet għall-ġurisprudenza dwar l-ammissibbiltà ta' rikors kontra l-ftuh ta' proċedura ta' investigazzjoni taħt id-dritt tal-kompetizzjoni, li n-natura definittiva tad-deċiżjoni hija wkoll determinanti għall-ammissibbiltà tar-rikors kontra ordni li tiġi pprovduta informazzjoni mahruġa mill-Kummissjoni, ordni li hija inkwistjoni f'din il-kawża.

It-tielet nett, il-Qorti Ġenerali evalwat b'mod legalment żbaljat l-effetti legali tal-ordni li tiġi pprovduta informazzjoni minhabba li injorat il-fatt li att jipproduċi effetti legali vinkolanti meta jolqot l-interessi tad-destinatarju tiegħu billi jibdel is-sitwazzjoni